

अमर उजाला

Jalandhar News: 35 हजार की नकली करेंसी बरामद



फाजिल्का। सरहदी शहर फाजिल्का में अब नकली नोट की एंट्री हो गई है। इस संबंध में थाना सिटी फाजिल्का पुलिस द्वारा एक गुप्त सूचना के आधार पर कार्रवाई करते हुए बाजार में 500-500 के नकली नोट चलाने का प्रयास कर रहे तीन लोगों को काबू किया है।

जांच अधिकारी जितेंद्र सिंह ने बताया कि गश्त के दौरान गुप्त सूचना के आधार पर इनके पास से 35 हजार रुपये की नकली करेंसी बरामद की गई है। तीनों को अदालत में पेश कर रिमांड हासिल किया जाएगा ताकि पता लगाया जा सके कि यह नोट इनके पास कहां से आए और कैसे इनका प्रयोग हो रहा था। काबू किए गए आरोपियों की पहचान गुरमीत सिंह उर्फ काका, कुलवंत सिंह उर्फ बिल्ला वासी कोठा ठगनी और बलविंदर सिंह उर्फ बिट्टू वासी कोठा पक्की राजस्थान के रूप में हुई है। डीएसपी सुबेग सिंह ने कहा कि उक्त कार्रवाई गुप्त सूचना के आधार पर की गई है।

Source: <https://www.amarujala.com/punjab/jalandhar/fake-currency-worth-rs-35-thousand-recovered-firozpur-news-c-16-1-pkl1027-301325-2023-12-07>